

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1352/15 - 2004 අගෝස්තු 02 වැනි සඳුදා - 2004.08.02

1352/15 ஆம் இலக்கம் - 2004 ஆம் ஆண்டு ஒகத்து மாதம் 02 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

பாகம் XV

மாத்தளை மாநகர சபை

வாகனம் நிறுத்தி வைத்திருத்தல் மற்றும் நகரத்தினுள் வாகனங்கள் செலுத்தப்பட வேண்டிய திசையை நியமித்தல் சம்பந்தமான துணைவிதிகள்

பகுதி I - வாகனம் நிறுத்தி வைத்தல்

1. இத்துணை விதியின் 2 ஆவது பந்தியிலுள்ள விதிமுறைகளுக்கு அமைவாக இங்கு 23 ஆம் பிரிவில் குறித்துரைக்கப்பட்ட மோட்டார் வாகனங்களை நிறுத்தி வைப்பதற்காக மாத்தளை மாநகர சபை எல்லைக்குள் தகுதியானதெனத் தீர்மானிக்கப்படும் இடங்களை (இதன் பின்னர் இங்கு 'பொது நிறுத்திடம்' எனக் குறிப்பிடப்படும்) பொது நிறுத்துமிடங்களுக்காகவோ, வாடகை வாகனங்கள் நிறுத்தி வைக்கப்படும் இடங்கள் நடாத்துவதற்காகவோ மாத்தளை மாநகர சபை ஆணையாளரினால் குத்தகைக்கு அல்லது வாடகைக்கு ஒதுக்கிக் கொடுக்கப்படலாம்.

2. (அ) அரசாங்க திணைக்களமொன்று அல்லது கூட்டுத்தாபனமொன்று அல்லது கூட்டுத்தாபனமல்லாத தனிப்பட்ட சபையொன்றினால் அல்லது தனி நபரினால் 2 (ஆ) விதிப் பிரமாணத்திலுள்ள கட்டணங்களை ஆணையாளருக்குச் செலுத்துவதன் மூலம் சந்தர்ப்பத்திற்கேற்றவாறு அத்தகைய திணைக்களத்துக்கு அல்லது கூட்டுத்தாபனத்துக்கு அல்லது தனிப்பட்ட சபையொன்றுக்கு அல்லது தனிப்பட்ட சபையொன்றுக்காக தனி நபருக்குச் சொந்தமான மோட்டார் வாகனத்தை நிறுத்தி வைப்பதற்காக அல்லது கூலி வாகனங்களை நிறுத்தி வைக்கப்படும் இடங்களை நடாத்துவதற்காக அனுமதிப்பத்திரமொன்று பெற்றுக்கொள்ள முடியும்.

(ஆ) 2 (அ) துணை விதியின் கீழ் வழங்கப்படும் ஒவ்வொரு அனுமதிப்பத்திரத்துக்கும் மாத்தளை மாநகர சபையில் பிரேரிக்கப்பட்டு அனுமதிக்கப்படுவதன் மூலம் தீர்மானிக்கப்பட்டு இலங்கைச் சனநாயக சோசலிசக் குடியரசின் வர்த்தமானப் பத்திரிகையில் வெளியிடப்பட்டு முன்னர் செய்யப்பட்ட திருத்தங்களுக்கமைவாக நிச்சயிக்கப்படும் கட்டணமொன்று அறவிடப்படல் வேண்டும்.

(இ) மேலே (அ) பந்தியின்கீழ் அனுமதிப்பத்திரமொன்று பெற்றுக்கொள்ள முன்னர் உரிய நிறுவனம் அல்லது தனி நபர் ஆணையாளருடன் முறையான உடன்படிக்கையொன்று செய்து கொள்ளல் வேண்டும்.

(ஈ) மாத்தளை நகர ஆணையாளரினால் ஒதுக்கிக் கொடுக்கப்படும் பொது நிறுத்திடமொன்றில் மோட்டார் வாகனமொன்றை நிறுத்தி வைப்பதற்கு உத்தேசிக்கும் எந்தவொரு தனி நபரினும் குறித்த ஒவ்வொரு வாகனத்துக்கும் மாத்தளை மாநகர சபையினால் பிரேரிக்கப்பட்டு அனுமதிக்கப்படுவதன் மூலம் தீர்மானிக்கப்பட்டு இலங்கைச் சனநாயக சோசலிசக் குடியரசின் வர்த்தமானப் பத்திரிகையில் வெளியிடப்படுவதன் ஊடாக முன்னர் செய்யப்பட்ட திருத்தங்களுக்கமைவாக விதிக்கப்படும் ஒரு முறை மட்டும் செலுத்தப்படக்கூடிய கட்டணமொன்றைச் செலுத்திப் பதிவு செய்து கொள்ளப்படல் வேண்டும். பொது நிறுத்துமிடமொன்றில் நிறுத்துவதற்கு அனுமதியளிக்கப்பட்டுள்ள சகல வாகனங்களினதும் சாரதிகள் அவ்வாகனத்தின் இலக்கத்தை கீழ் மாநகர சபையில் பதிவு செய்து கொள்ளல் வேண்டும்.

(உ) 2 (அ) துணை விதியின் கீழ் வழங்கப்படும் ஒவ்வோர் அனுமதிப்பத்திரமும் அது எந்த மோட்டார் வாகனம் தொடர்பில் வழங்கப்பட்டதோ அந்த மோட்டார் வாகனத்தின் வேறு பிரித்துக் காட்டும் இலக்கத்தைக் கொண்டிருத்தல் வேண்டும் என்பதுடன் அது அனுமதிப்பத்திரத்தில் குறிப்பிட்ட காலப்பகுதிக்குச் செல்லுபடியாகுதல் வேண்டும்.

(ஊ) இத்துணை விதிகளின் கீழ் அனுமதிப்பத்திரமொன்றைப் பெற்றுக்கொள்ளும் ஒவ்வோர் ஆளும் அத்தகைய அனுமதிப்பத்திரத்தை வாகனத்திற்கு வெளியே இருந்து புலனாக்கக்கூடிய வகையில் வாகனத்தினுள் தெளிவாகத் தெரியக்கூடிய இடத்தில் வெளிக்காட்டி வைத்தல் வேண்டும்.

(எ) மாத்தளை மாநகர சபை எல்லைக்குள் வாடகைப் போக்குவரத்துச் சேவைகளை நடாத்திவரும் மோட்டார் கார் மற்றும் வான் ஆகிய வாகனங்களில் “Taxi” எனும் ஆங்கிலச் சொல் பொறிக்கப்பட்ட பெயர்ப்பலகையொன்றை அதனகத்துத் தெளிவாகத் தெரியக் கூடியவாறு பொருத்தப்பட வேண்டும். “Taxi” எனும் பெயர்ப்பலகை பொருத்தப்படாத மோட்டார் கார் அல்லது வான் அதற்கென ஒதுக்கப்பட்டுள்ள எந்தவொரு நிறுத்து இடத்துக்கும் உட்புகவோ அல்லது அங்கு நிறுத்தி வைக்கப்படவோ கூடாது.

3. சபையின் நிர்வாக எல்லைக்குள் ஏதேனும் தெருவின் மீது அல்லது தெருவின் பகுதியின் மீது வாகனத்தை திருத்துதல் அல்லது நிறுத்தி வைத்தலைத் தடைசெய்யும் வரையறுக்கப்படும் அல்லது கட்டுப்படுத்தும் அவ்வாறில்லாவிடில் வாகனங்களுக்காக ஒதுக்கப்பட்டிருக்கும் ஏதேனும் வாகன நிறுத்துமிடமொன்றைக் காட்டும் அறிவித்தலொன்றை ஆணையாளரினால் அல்லது ஆணையாளரின் கட்டளைப்படி அந்த வீதியில் அல்லது வீதியின் பகுதியில் தெளிவானதோர் இடத்தில் அந்த வீதியில் அல்லது வீதியின் பகுதியில் இருந்து பார்க்கக் கூடியவாறு வெளிக்காட்டி வைக்கப்படல் வேண்டும்.

4. 3 ஆவது துணை விதியின் வெளிக்காட்டி வைக்கப்பட்ட அறிவித்தல் மூலம் ஏதேனும் ஒரு தெருவின் மீது இல்லாவிடில் தெருவின் பகுதியின் மீது வாகனத்தை நிறுத்துதல் அல்லது வாகனத்தை நிறுத்தி வைத்தல் தடைசெய்யப்பட்டுள்ள சந்தர்ப்பத்தில் சாரதியொருவரினால்-

(அ) யாராகிலும் அலுவலரினால் அல்லது அதிகாரியினால் அந்த வீதியில் அல்லது வீதியின் ஒரு பகுதியில் நிறுவப்பட்டுள்ள அல்லது வெளிக்காட்டி வைக்கப்பட்டுள்ள ஏதேனும் வாகன சாரதிகளுக்கு அல்லது அறிவித்தலொன்றுக்கு கீழ்படியும் நோக்கத்துக்கு அல்லது ;

(ஆ) அந்த வீதியில் அல்லது வீதியின் ஒரு பகுதியில் அந்த நேரத்தில் ஏதேனும் போக்குவரத்து அசைவை உரிய ஒழுங்கில் பின்பற்றும் நோக்கத்துக்கு ; அல்லது

(இ) இவ்வாகனத்திலிருந்து எவரேனும் ஆள் இறங்குவதற்கு அல்லது அதில் ஏறுவதற்கு இடமளித்தல் ; அல்லது

(ஈ) அந்த வாகனத்தில் பொருட்களை ஏற்றுதல் அல்லது அந்த வாகனத்திலிருந்து பொருட்களை இறக்குவதற்குத் தேவையான நேரத்தைத் தவிர அவ்வாகனத்தை அந்த வீதியில் அல்லது வீதியின் பகுதியில் நிறுத்தி வைப்பதற்கு ஏற்பாடு செய்யக்கூடாது.

5. இந்த துணை விதிகளின் கீழ் உள்ள ஏதாவது குற்றம் சம்பந்தமாக ஏதேனும் வழக்குத் தொடர்பட வேண்டிய ஒரு விடயத்துக்காக 3 ஆவது துணைவிதியின் கீழ் ஆணையாளரின் பணிப்பின் பேரில் காட்சிப்படுத்தப்பட்டுள்ளதெனக் கூறப்படும் சபையின் நிர்வாக எல்லைக்குள் உள்ள சகல அறிவித்தல்களும் அதற்கு முரணான விடயங்கள் உறுதிப்படுத்தப்பட்டாலன்றி ஆணையாளரினால் சட்டப்பூர்வமாக காட்சிப்படுத்தப்பட்டிருந்ததாகக் கருத வேண்டும்.

6. ஏதாவது வீதியின் அல்லது வீதியின் பகுதியில் வாகனத்தை நிறுத்துவது அல்லது நிறுத்தி வைப்பது 3 ஆவது துணை விதியின் கீழ் ஏதாவது அறிவித்தலொன்றின் மூலம் தடை செய்யப்பட்டு, அல்லது கட்டுப்படுத்தப்பட்டில்லாத சந்தர்ப்பத்தில் அந்த வீதியில் அல்லது வீதியின் பகுதியில் வாகனம் போக்குவரத்தை மட்டுப்படுத்துவதற்காகப் பொலிஸ் உத்தியோகத்தரால் வாய் மூலமோ, அல்லது சமிக்ஞை கொடுக்க முடிவதுடன் பொலிஸ் உத்தியோகத்தரால் குறிப்பிடப்படும் வீதத்திலும் கால எல்லைக்காகவன்று வேறு விதத்தில் வாகனமொன்றை அந்த வீதியில் அல்லது வீதியின் பகுதியில் நிறுத்தி வைப்பதற்கு ஏற்பாடு செய்தலை அந்த வாகனத்தின் சாரதியால் செய்யக்கூடாது.

7. (அ) வாகனம் நிறுத்தி வைக்கப்படும் பொது இடத்திற்குள் மோட்டார் வாகனமொன்றைக் கொண்டு செல்லல். அல்லது அவரினால் அதிகாரமளிக்கப்பட்ட ஆள் ஒருவரினால் வழங்கப்படும் செல்லுபடியாகும் அனுமதிப்பத்திரம் இருந்தாலன்றி எந்தவொரு ஆளினாலும் மோட்டார் வாகனமொன்றைப் பொது நிறுத்துமிடத்துக்குக் கொண்டு செல்லல் அல்லது நிறுத்தி வைக்கப்படக் கூடாது.

(ஆ) செல்லுபடியாகும் அனுமதிப்பத்திரமின்றி வாகனம் நிறுத்தி வைக்கும் பொது நிறுத்துமிடத்திற்குள் பிரவேசித்தல் அல்லது மோட்டார் வாகனமொன்றில்லாத வேறு வாகனமொன்றை அங்கு நிறுத்தி வைத்தால் எந்தவொரு ஆளினாலும் செய்யக் கூடாது.

8. பொலிஸ் உத்தியோகத்தர், மோட்டார் வாகனக் கட்டுப்பாட்டாளர் இல்லையேல் அதற்காக ஆணையாளரால் அதிகாரம் வழங்கப்பட்டுள்ள ஒருவரால் வாகனம் நிறுத்தி வைக்கும் பொது இடத்தில் நிறுத்தி வைக்கப்பட்டுள்ள ஏதாவது மோட்டார் வாகன உரிமையாளர் அல்லது சாரதியிடமிருந்து அந்த மோட்டார் வாகனத்தை நிறுத்தி வைப்பதற்காக வழங்கப்பட்டுள்ள அனுமதிப்பத்திரத்தைப் பரிசீலிப்பதற்காக சமர்ப்பிக்குமாறு கேட்கப்படும் எச்சந்தர்ப்பத்திலாயினும் அந்த அனுமதிப்பத்திரத்தை உரிமையாளர் அல்லது சாரதியால் சமர்ப்பிக்க வேண்டும்.

9. பொது நிறுத்துமிடமொன்றில் வாகனமொன்றை நிறுத்தி வைப்பதற்கான அனுமதிப்பத்திரமொன்றைப் பெற்றுக்கொள்ள வேண்டும் என இத்துணை விதிகளில் தேவைப்படுத்தப்பட்டுள்ள சந்தர்ப்பங்களில் அவ்வாறான அனுமதிப்பத்திரமொன்றைப் பெற்றுக்கொள்ள மறுப்பதோ அல்லது அவ்வாறான நிறுத்துமிடமொன்றில் நிறுத்தி வைப்பதற்காக மாநகர சபையினால் வழங்கப்பட்ட அனுமதிப்பத்திரமொன்றைப் பொலிசு அலுவலரொருவர் அல்லது மாநகர சபையின் அதிகாரம் பெற்ற அலுவலரொருவரினால் கேட்கப்படும்போது அதனைச் சமர்ப்பிக்க மறுப்பதோ தவறொன்றாவதுடன் அத்தவறுக்காக மாநகர சபையினால் காலத்துக்குக் காலம் தீர்மானிக்கப்பட்டு நிறைவேற்றப்படும் தண்டப்பணமொன்று ஸ்தலத்திலேயே விதிக்கப்படும் தண்டப்பணமாக அத்தவறு இழைக்கப்பட்ட சந்தர்ப்பத்தில் குறித்த சாரதியிடமிருந்து அறவிட முடியும். அப்பணம் மாநகர சபையின் பொது நிதியத்துக்கு வரவு வைக்கப்பட வேண்டும்.

10. ஏதாவது வாகனம் நிறுத்தும் பொது இடம் ஏதாவது குறிப்பிட்ட வகுப்பு அல்லது தரத்து மோட்டார் வாகனங்களக்கான ஒதுக்கப்பட்டுள்ள சந்தர்ப்பத்தில் எவராவது ஒருவர் அந்த நிலத்திற்குள் செல்வது அல்லது அந்த வகுப்புக்குச் சேராத மோட்டார் வாகனமொன்றை அங்கு நிறுத்தி வைக்கப்படக் கூடாது.

11. வாகனம் நிறுத்தி வைக்கப்படும் பொது இடத்துக்குள் பிரவேசிக்கும் அல்லது வெளியே செல்லும் மோட்டார் வாகனமொன்றுக்குத் தடையாக இருக்கும் விதத்தில் எவரேனுமொருவரால் வாகனம் நிறுத்தி வைக்கப்படும் பொது இடத்தில் மோட்டார் வாகனமொன்றை நிறுத்தி வைக்கப்படல் கூடாது.

12. பொது நிறுத்துமிடத்தில் உட செல்லல் வெளியேற்றவும் வேறு வழியை ஏற்படுத்தி அது பற்றிய அறிவித்தல் அல்லது சமிக்ஞைப் பலகைகள் மூலம் அறிவித்திருக்கும் பட்சத்தில் நிச்சயிக்கப்பட்ட வழியைத் தவிர எந்தவொரு மோட்டார் வாகனத்தையும் அந்த நிறுத்துமிடத்துக்குள் செல்வது அல்லது வெளியேறுவது என்பதைச் செய்யக்கூடாது.

13. சங்கிலி அல்லது தூண் அல்லது சங்கிலியும் தூணுமான இரண்டிலும் வழங்கப்பட்டுள்ள பொது நிறுத்துமிடத்தில் நிறுத்தி வைக்கப்படும் மோட்டார் வாகனங்கள் அனைத்தும் அவை வந்து சேர்ந்த ஒழுங்கு முறைகளுக்கிணங்க ஒவ்வொன்றிற்கும் பின்னால் ஒரே பக்கமாக நிறுத்தி வைக்கப்பட வேண்டும் என்பதுடன் எவராவது பொலிஸ் உத்தியோகத்தரால் கேட்டுக் கொள்ளப்படும் இடத்து முன்னால் வெற்றிடம் ஏற்படும் விதத்தில் முறைவொழுங்கில் அந்த வாகனத்தை முன்னால் கொண்டு செல்லல் வேண்டும்.

14. வாகன நிறுத்தி வைக்கப்படும் பொது இடத்தில் மோட்டார் வாகனத்தை நிறுத்தி வைக்கும்போது எவரொருவராலும் அந்த வாகனத்தை கழுவுவதோ அல்லது கழுவுதற்கு ஏற்பாடு செய்வதோ கூடாது.

15. எவரொருவராலும் -

(அ) வாகனம் நிறுத்தி வைக்கும்போது இடத்திலிருந்து வாகனத்தை அப்புறப்படுத்திச் செல்லும் விடயத்திற்காக பழுதுபார்த்தல் அத்தியாவசியமானது. என்றாலன்றி வாகனம் நிறுத்தி வைக்கும் பொது இடத்தில் நிறுத்தி வைக்கப்பட்டுள்ள ஏதாவது வாகனத்தில் ஏதாவது பழுது பார்த்தலைச் செய்தல்.

(ஆ) அவ்வாறு ஏதாவது பழுதுபார்க்கும்போது சந்தர்ப்பத்திற்கேற்றதெனக் கருதுமிடத்து அவசியமற்றதை அல்லது அநீதியான ஏதாவது ஒலியை எழுப்புதல் என்பவற்றைச் செய்யக் கூடாது.

16. பொது நிறுத்துமிடத்தில் நிறுத்திவைக்கப்பட்டுள்ள மோட்டார் வாகனமொன்றின் சாரதியால்-

(அ) வாகன நிறுத்தி வைக்கப்பட்டுள்ள இடத்தை மாற்றுவது அல்லது வாகனத்தை வெளியே கொண்டு செல்லும் விடயத்துக்காகவன்றி தமது மோட்டார் இயந்திரத்தை இயக்குவது,

(ஆ) விபத்தொன்றைத் தடுப்பதற்கு அல்லது வாகனத்தில் அல்லது அதற்குள் இருப்பவர்களுக்கு பாதுகாப்பளிப்பதற்கான விடயத்தைத் தவிர வாகனத்தில் பொருத்தி வைக்கப்பட்டுள்ள ஆபத்தை அறிவிக்கும் உபகரணத்தைச் சுத்தம் செய்தல் என்பவற்றைச் செய்தல் வேண்டும்.

17. இந்தத் துணைவிதியின் 01 ஆம், 02 ஆம் பிரிவுகளின் பிரகாரம் வாகனம் நிறுத்தி வைக்கப்படுவதற்காக ஒதுக்கிக் கொடுக்கப்படாத நகரத்தினுள் அமைந்துள்ள எந்தவொரு பொது இடத்திலும் வாகனமொன்றை நிறுத்தி வைப்பதற்காக ஒவ்வொரு ஏற்றுக்கொள்ளப்பட்ட ஒரு மணித்தியாலத்துக்கு அல்லது மணித்தியாலத்தின் ஒரு பகுதிக்கு மாநகர சபையினால் பிரேரிக்கப்பட்டு அனுமதித்தல் மூலம் தீர்மானிக்கப்பட்டு இலங்கைச் சனநாயக சோசலிசக் குடியரசின் வர்த்தமானப் பத்திரிகையில் வெளியிடப்படுவதன் மூலம் முன்னர் செய்யப்பட்ட திருத்தங்களுக்கமைவாக நிச்சயிக்கப்படும் கட்டணமொன்று அறவிடு செய்ய முடியும்.

18. (அ) எவராவது ஒருவர் வாகனம் நிறுத்தி வைக்கப்படும் பொது இடத்தினுள் பொது மக்களுக்கு விளைவிக்கும் விதத்தில் முர்க்கத்தனமாக நடந்து கொள்ளல் அல்லது ஏதேனும் இடையூறுகள் ஏற்படுத்தல் என்பவற்றைச் செய்யக் கூடாது.

(ஆ) பொது மக்களுக்கு ஒழுக்கமில்லாத வகையில் நடந்து கொள்ளும் சகல வாகனச் சாரதிகள் சம்பந்தமாகவும் வாகன உரிமையாளர் வகை கூற வேண்டும் என்பதுடன் எவராவது சாரதியொருவர் பொது மக்களுக்கு ஒழுக்கமில்லாத வகையில் நடந்து கொண்டார் என உறுதிப்படுத்த முடியுமாயின் அச்சந்தர்ப்பத்தில் இருக்கும் வாகனம் நிறுத்தி வைக்கப்படுவதற்கு மாத்தளை மாநகர சபையினால் வழங்கப்பட்டுள்ள அனுமதிப் பத்திரத்தை நகர ஆணையாளரினால் செல்லுபடியற்றதாக்க முடியும்.

(இ) மேலே (அ) பிரிவின் பிரகாரம் குற்றவாளியாக்கப்பட்ட சகல சாரதியும் “பொது நிறுத்துமிடத்தில்” வாகனமொன்றை நிறுத்தி வைப்பதற்காக மாநகர சபையில் மீண்டும் பதிவு செய்து கொள்ளத் தகுதியுள்ளவராக இருக்க முடியாது.

19. (1) இந்தத் துணை விதிகள் ஒவ்வொரு நாளும் முற்பகல் 6.00 மணி தொடக்கம் பிற்பகல் 6.00 மணிவரை அல்லது சபையினால் இடைக்கிடை தீர்மானிக்கப்படும் நேரங்களுக்குள் நடைமுறையிலிருத்தல் வேண்டும்.

(2) ஆணையாளரினால் வர்த்தமானப் பத்திரிகையில் வெளியிடப்படும் கட்டளையின் மூலம் வாரத்தில் எந்தவொரு நாளிலும் இத்துணை விதிகள் நடைமுறையில் இல்லாதொழித்தல் வேண்டும் என குறித்துரைக்கலாம். அவ்வாறில்லாவிடில் இத்துணை விதிகள் நடைமுறையில் இருக்க வேண்டிய நேரங்களை வேறுபடுத்தலாம்.

20. எழுத்திலான கட்டளை மூலம் சபையினால் எவராவது குறித்துரைக்கப்பட்ட ஆள் எவரேனும் குறித்துரைக்கப்பட்ட வகுப்பினரான ஆட்களுக்கு குறித்துரைக்கப்பட்ட கட்டணம் கொடுப்பனவிலிருந்து விளக்கவிக்கலாம்.

21. வாகன நிறுத்துமிடமொன்றில் ஒரே நேரத்தில் நிறுத்தி வைக்கப்படக் கூடிய வாகனங்களின் எண்ணிக்கை பொதுச் சபையினால் எடுக்கப்படும் தீர்மானத்தின்படி வரையறுக்க முடியும்.

பகுதி II - நகர எல்லைக்குள் வாகனங்களைச் செலுத்துதல்

22. (அ) நகர எல்லைக்குள் அமைந்துள்ள பெருந்தெருவில் அல்லது துணைவிதியில் வாகனங்கள் செல்ல வேண்டிய திசை மற்றும் செல்லக் கூடிய நேரங்கள் பொதுச் சபையில் பிரேரிக்கப்பட்டு அனுமதித்தல் மூலம் தீர்மானிக்கப்பட்டு இலங்கைச் சனநாயக சோசலிச குடியரசின் வர்த்தமானப் பத்திரிகையில் வெளியிடப்படுவதன் மூலம் முன்னர் செய்யப்பட்ட மாற்றங்களுக்கு ஏற்ப நடைமுறைப்படுத்தப்படலாம். பொதுச் சபையின் கட்டளைப் பிரகாரம் நகர ஆணையாளரினால் வாகனங்கள் செல்ல வேண்டிய திசை மற்றும் செல்லக் கூடிய நேரங்களைக் காட்டும் சமிக்கைப்பலகைகள் அந்தந்த இடங்களில் காட்சிப்படுத்த நடவடிக்கை எடுத்தல் வேண்டும்.

மேலே (அ) கட்டளைகளை சகல மோட்டார் வாகனச் சாரதிகள் மற்றும் நடத்துனர்கள் தீவிரமாக கடைப்பிடிக்கக் கட்டுப்பட்டவர்களாக இருத்தல் வேண்டும்.

(இ) மேலே (அ) வில் குறிப்பிடப்பட்டுள்ள கட்டளைகள் மாத்தளை மாநகர சபைக்குச் சொந்தமான கழிவுகள் அகற்றும் வாகனங்கள் மற்றும் தீயணைக்கும் விடயத்துக்காகப் பயன்படுத்தப்படும் வாகனங்களுக்கு ஏற்புடையதாகாது.

23. பொதுவான தண்டனைகள்:

இந்தத் துணை விதிகளில் ஏதேனும் மொரு உப விதியொன்றை மீறுதல் தண்டனைக்குரிய குற்றமாவதுடன் அவ்வாறு உப விதியொன்றை மீறுகின்ற நபரொருவருக்கு /நபர்களுக்கு எதிராக மாத்தளை மாநகர சபை எல்லைக்குள் நீதிமன்ற அதிகாரமுடைய நீதிபதியொருவரின் முன்னிலையில் வழக்குத் தொடரப்பட்டு குற்றவாளியாக்கப்பட்டால் முதலாவது முறை உப விதியொன்றை மீறியிருப்பின் ரூபா ஆயிரத்துக்கு மேற்படாத (1,000/-) அபராதமொன்றுக்கும் இரண்டாவது முறை அல்லது மேலான குற்றங்களுக்கு ரூபா இரண்டாயிரத்துக்கு (2,000/-) மேற்படாத அபராதத்துக்குள்ளாக

4. பிரதேச சபை தலைவர் அல்லது அவர் மூலம் அதிகாரம் வழங்கப்பட்ட ஒருவர் தவிர்த்த வேறு எவர் மூலம் அனுமதிப்பத்திரம் பெற்று பிரதேச சபை அதிகார எல்லைக்குள் வாடகை வாகனங்கள் நிறுத்தும் இடங்களில் வாடகை வாகனங்கள் நிறுத்த முடியாது.

5. இந்த இடைக்கால யாப்பின் கீழ் வழங்கப்படும் சகல அனுமதிப் பத்திரமும் பிரதேச சபை தலைவர் மூலமோ அல்லது அவரது அங்கீகாரம் பெற்ற வேறு ஒருவர் மூலமோ அல்லது அவரது அங்கீகாரம் பெற்ற வேறு ஒருவர் மூலமோ அனுமதிப்பத்திரம் நிராகரிக்கப்படாதவிடத்து எந்த வருடமானாலும் அந்த வருடம் முடியும் வரை அது செல்லுபடியாகும்.

6. அனுமதிப்பத்திரத்தில் கூறப்பட்ட விண்ணப்பப்படிவம் பல்லேபொல பிரதேச சபைக் காரியாலயத்தில் பெற்றுக்கொள்ள முடியும். அதே நேரத்தில் அனுமதிப்பத்திரத்தில் கூறப்பட்டுள்ளபடி சகல விண்ணப்ப படிவங்களும் பிரதேச சபை தலைவருக்கு சமர்ப்பிக்க வேண்டியுள்ளது. பிரதேச சபை தலைவர் கோரியுள்ள சகல விபரங்களும் அந்த விண்ணப்பப்படிவத்தில் உள்ளடக்கப்பட வேண்டியுள்ளது. (இரண்டாவது பிரிவு)

7. சபை மூலம் ஏற்கனவே அனுமதிக்கப்பட்ட தொகை அனுமதிப் பத்திரம் விடயத்தில் மீண்டும் அறவிடப்படுவதற்கு முடியும் அதே நேரத்தில் அனுதிப்பத்திரத்தை வேறு யாருக்கும் மாற்ற முடியாது.

8. அனுமதிப்பத்திரம் பெறுவதற்காக பிரதேச சபையிலிருந்து பணம் செலுத்தி விண்ணப்பப்பத்திரத்தை பெற்றுக்கொள்ள முடியும். விண்ணப்பப்படிவத்தின் தொகை நேரத்துக்கு நேரம் தீர்மானிக்கப்படும்.

9. வருடத்தில் எந்தக் காலப்பகுதியிலும் அனுமதிப்பத்திரம் பெற்றுக்கொள்ள முடியும். இருப்பினும் முன்புள்ள வருடத்தில் அனுமதிப்பத்திரம் பெற்றிருந்தால் தங்களது அனுமதிப்பத்திரத்தை அடுத்த வருடம் சனவரி 31 ஆந் திகதிக்கு முன்பு பெற்றுக்கொள்ள முடியும். எல்லா அனுமதிப்பத்திரமும் குறிப்பிட்ட அந்த வருடம் திசெம்பர் 31 ஆந் திகதி வரை செல்லுபடியாகும்.

10. அனுமதிப்பத்திரத்திலுள்ள கூறப்பட்டுள்ள விண்ணப்பதாரியின் சகல வாகனங்களும் மோட்டார் வாகன திணைக்களத்தினால் பதிவு செய்யப்பட்டிருக்க வேண்டும். ஒரு வாடகை வாகனத்திற்காக பெற்றுக்கொண்டுள்ள அனுமதிப்பத்திரம் வேறு வாடகை வாகனத்திற்காக பயன்படுத்த முடியாது.

11. அனுமதிப்பத்திரம் விடயத்தில் செலுத்த வேண்டிய தொகை விபரம் பின்வருமாறு.-

- (1) வாடகை வாகனம் தொகை - ரூபா 1000
(2) முச்சக்கர வண்டி தொகை - ரூபா 500

இந்த தொகை காலத்திற்குக் காலம் சபை மூலம் தீர்மானிக்கப்பட்டதாகும்.

12. புதிதாக வாடகை வாகனங்களை, வாடகை வாகனங்கள் நிறுத்தும் இடத்தில் நிறுத்தும் முன்பு அது விடயமாக அனுமதிப்பத்திரம் பெறுவதற்கு விண்ணப்பம் செய்ய வேண்டும். குறிப்பிட்ட தகுதிகள் இருக்குமிடத்து பணம் செலுத்திய பிறகு அனுமதிப்பத்திரம் வழங்கப்படும். அதன் பிறகு தங்களின் வாகனத்தை வாடகை வாகனம் நிறுத்தும் இடத்தில் நிறுத்த அனுமதி உண்டு. அனுமதி பத்திரம் பெற்று ஒருவர் தனது செல்லுபடியாகும் அனுமதிப்பத்திரத்தை சமர்ப்பித்து அடுத்த வருடத்துக்கான அனுமதிப்பத்திரத்தை பெற்றுக்கொள்ள முடியும்.

13. நீண்ட காலத்திற்கு வாகனத்தை குறிப்பிட்ட வாகனம் நிறுத்தும் இடத்திலிருந்து அப்புறப்படுத்தவோ அல்லது இரண்டு வார காலத்திற்கு மேல் பழுதுபார்ப்பதற்காக அப்புறப்படுத்த வேண்டியிருப்பின் அது விடயமாக காரியாலயத்திற்கு அறிவித்து அப்புறப்படுத்த முடியும். அவ்வாறு அறிவிக்காமல் விட்டால் உங்களுக்கு வழங்கப்பட்ட அனுமதிப்பத்திரம் இரத்து செய்யப்படும்.

14. பதிவுசெய்யப்பட்ட வாடகை வாகனகாரர்கள் முன்பு குறிப்பிட்ட சபைமூலம் தீர்மானிக்கப்பட்ட ஒப்பந்தத்திற்கு உடன்பட்டவர்களாவர்.

15. வாடகை வாகனத்தை விற்பனை செய்வதற்கோ அல்லது வேறு பிரதேசத்திற்கு எடுத்துச் செல்லவோ, அல்லது வாடகை வாகனம் நிறுத்தும் இடத்திலிருந்து அப்புறப்படுத்தவோ நேரிடின் இதுவியமாக பிரதேச சபை தலைவருக்கு எழுத்துமூலம் அறிவிக்க வேண்டும்.

16. அனுமதிப்பத்திரம் பெற்ற சகல வாடகை வாகனங்களின் இலக்கங்கள் சகலரும் பார்வையிடும் முகமாக பிரதேச சபை காரியாலயத்திலும் வாடகை வாகனங்கள் நிறுத்தும் இடங்களிலும், பெயர்ப்பலகையில் காட்சிக்கு வைக்கப்படும். அனுமதிப்பத்திரம் பெறாத எந்த வாகனங்களும் இந்த வாடகை வாகனங்கள் நிறுத்தும் இடத்தில் நிறுத்த முடியாது.

17. வாடகை வாகனம் நிறுத்துவதற்கு அனுமதிப்பத்திரம் பெற்றிருந்தாலும் அந்த வாகனங்கள் வாடகை வாகனங்கள் நிறுத்துமிடத்திலிருந்து பாதையைவிட்டு விலகி இடையூறு ஏற்படும் விதத்தில் நிறுத்தப்பட முடியாது. குறிப்பிட்ட அனுமதிப்பத்திரம் குறிப்பிட்ட வாகனங்கள் நிறுத்தும் இடங்களுக்கே செல்லுபடியாகும்.

18. சகல வாடகை வாகனங்களும் பிரதேச சபையில் பதிவுசெய்யப்பட்டிருக்க வேண்டும்.

19. வாகனம் நிறுத்தல் அல்லது நிறுத்தக்கூடாது நிறுத்தும் இடம் கட்டுப்படுத்தப்பட்டிருத்தல் என்ற விடயத்தில் பிரதேச சபை அதிகார எல்லைக்குள் வாகனங்கள் அறிவித்தல் பலகையில் தெளிவாக இடம்பெற்று வீதியில் காட்சிப்படுத்தல், பல்லேபொல பிரதேச சபை தலைவர் அல்லது அவரின் கட்டளைப்படி இடம்பெற வேண்டும்.

20. மேற்குறிப்பிட்டுள்ள 19வது யாப்பின் கீழ் (இடைக்கால யாப்பு) காட்சிக்கு வைக்கப்பட்டிருக்கும் அறிவித்தல்கள் மூலம் எந்த ஒரு வீதியில் அல்லது வீதியின் ஒருபகுதியில் நிறுத்துவதற்கு தடைசெய்யப்பட்டிருக்கும் சந்தர்ப்பம் :

(அ) எந்த ஒரு உத்தியோகத்தர் அல்லது அதிகாரி மூலம் வீதியில் அல்லது வீதியின் ஒரு பகுதியில் காட்சிப்படுத்தப்பட்டிருக்கும் அறிவித்தல் அல்லது போக்குவரத்து சமிஞ்சைக்குக் கட்டுப்பட்டிருத்தல் : அல்லது

(ஆ) எந்த வீதியில் அல்லது அதன் ஒரு பகுதியில் போக்குவரத்து செய்யும் வாகனங்கள் போக்குவரத்து முறையைப் பின்பற்றாதல்.

(இ) வாகனங்களில் சாமான்களை ஏற்றிச் செல்லல் தவிர்த்த ஏனைய விடயங்களுக்கு வாகன ஓட்டுனர்கள் வாகனங்களை நிறுத்தக்கூடாது.

21. வாகனங்கள் நிறுத்தல் அல்லது நிறுத்தல் அல்லது நிறுத்தத் தடை செய்தல் (19 வது இடைக்கால யாப்புப்படி) அல்லது கட்டுப்படுத்தல் போன்ற விடயங்களில் வாகனங்கள் செயற்படும் விதம்பற்றி காவர்துறை அதிகாரிகள் மூலம் கிடைக்கும் அறிவித்தல் மற்றும் சமிஞ்சை என்பனவற்றை ஓட்டுனர்கள் பின்பற்றாதல் வேண்டும்.

22. அனுமதிப்பத்திரம் ஒவ்வொருவரிடமும் சனவரி மாதம் 31 ஆந் திகதிக்கு பெற்றுக்கொள்வதோடு அதற்குப் பின்பு பெறுவதற்கு ஒவ்வொரு தினத்திற்கும் தண்டப்பணமாக ரூபா 2 ஐச் செலுத்த வேண்டும். இந்த தண்டப்பணம் புதிதாகப் பதிவு செய்யும் வாகனங்களுக்குப் பொருத்தமற்றதாகும். இந்த தண்டப்பணம் சபை மூலம் காலத்திற்குக் காலம் தீர்மானிக்கப்படும்.

23. எவர் ஒருவரது அனுமதிப்பத்திரம் தவறுதல், காணாமல் போகுதல் விற்பனை செய்தல் அல்லது வீணாகுதல் போன்ற விடயத்தில் அனுமதிப்பத்திரத்தின் தொகையில் 1/4 பங்கைச் செலுத்தி மீண்டும் அனுமதிப்பத்திரத்தின் பிரதியைப் பெற்றுக்கொள்ளலாம். இந்த மேலதிக தண்டப்பணம் சபை மூலம் நேரத்துக்கு நேரம் தீர்மானிக்கப்படும்.

24. பிரதேச சபைத் தலைவர் மூலம் அதிகாரத்தைப் பெற்ற உத்தியோகத்தர் அல்லது பொலிஸ் உத்தியோகத்தர் வாடகை வாகனத்தை நிறுத்தி அனுமதிப்பத்திரத்தைப் பரீட்சிக்கும் சந்தர்ப்பத்தில் அதனைச் சமர்ப்பிக்க வேண்டி நேரிடும்.

25. இந்த அடைக்கால யாப்பு எந்த விதத்திலும் மீறும்போது எவரும் சரி குற்றம் செய்தவராகக் கருதப்பட்டு நீதிமன்றத்தின் முன் ஆஜர் செய்யப்பட்டு குற்றவாளியாகும்போது ரூபா 750 க்குக் குறையாத தண்டனை பெற நேரிடும். இந்தக் குற்றத்தைத் தொடர்ந்து செய்யுமிடத்து ஒவ்வொரு நாளுக்கும் ரூபா 250 தண்டப்பணம் செலுத்த வேண்டியிருக்கும். இவ்வாறு கிடைக்கும் தண்டப்பணம் பிரதேச சபையின் பொது நிதியில் சேர்த்துக்கொள்ளப்படும்.

26. அதிகாரத்தைக் கொண்டுள்ள நீதிமன்றத்தின் மூலம் கிடைக்கும் தண்டனைக்கு மேலாக இந்த இடைக்கால யாப்பை மீறும்போது இரண்டு அல்லது அதற்கு மேலாக குற்றவாளியாகுமிடத்து அனுமதிப்பத்திரத்தை வைத்திருப்பவரின் அனுமதிப்பத்திரம் சட்டப்படி நிராகரிக்கப்படும். அதே நேரத்தில் அனுமதிப்பத்திரத்தை வைத்திருப்பவர் எக்காரணம் கொண்டும் நட்புடையப் பெற தகுதி அற்றவராவார்.

27. இடைக்கால யாப்பின் சொற்களின் கருத்துக்கள் :-

(i) இந்த இடைக்கால யாப்பில் சொற் பிரயோகங்கள் சம்பந்தமான விளக்கங்கள் -

“தலைவர்” என்று கூறும்போது பல்லேபொல பிரதேச சபை தலைவர்.

“அதிகாரம் பெற்ற உத்தியோகத்தர்” என்று கூறும்போது பல்லேபொல பிரதேச சபைத் தலைவர் மூலம் அதிகாரம் பெற்ற உத்தியோகத்தர்.

(ii) “சாரதி” என்று கூறும்போது முச்சக்கரவண்டி, வேன், லொரி, டெக்டர், பஸ்வண்டி, கனரக வாகனங்கள், கெப் வாகனம், காணி சம்பந்தமான வாகனங்கள் ஓட்டுனர்களைக் குறிக்கும்.

- (iii) “பொலிஸ் அதிகாரி” என்று கூறும்போது இலங்கைப் பொலிஸ் திணைக்களத்தில் சேவையாற்றும் காவந்துறையினர் மற்றும் பொலிஸ் திணைக்கள உயர் அதிகாரிகளையும் குறிக்கும்.
- (iv) “நிறுத்துதல்” என்று கூறும்போது பிரயாணிகள் மற்றும் பொருட்கள் ஏற்றுதல், இறக்குதல் தவிர்த்த ஏனைய விடயங்களுக்குப் பொருந்தும்.
- (v) “வாடகை வாகனம்” என்று கூறும்போது மக்கள் பிரயாணம் செய்யும் முச்சக்கர வண்டி, கார், வேன், வசு வண்டி மற்றும் பொருட்கள் ஏற்றிச் செல்லும் லொறி, டெக்ரர், ட்ரெக் வாகனம், உட்பட காணி சம்பந்தப்பட்ட வாகனம் அதில் மாட்டு வண்டி, தள்ளுவண்டி போன்றன உள்ளடக்கப்படமாட்டாது.

முதலாவது அட்டவணை

வாடகை வாகனங்கள் நிறுத்தும் இடங்கள் கீழே குறிப்பிடப்பட்டுள்ளன :-

1. பல்லேபொல நகரத்தில் எஹெலபொல பாலம் அருகில் முச்சக்கர வண்டிகள் நிறுத்தும் இடம்.
2. பல்லேபொல நகரத்தில் பொது சந்தை அருகில் முச்சக்கர வண்டிகள் நிறுத்தும் இடம்.
3. பல்லேபொல நகரத்தில் அரசு மரசந்தியிலிருந்து சுமார் 50 மீட்டர் தூரத்தில் அக்குரம்பொட வழியில் பிரதான வாகனங்கள் நிறுத்தும் இடம்.
4. ருசிகம சந்தி
5. மானின்கமுவு சந்தி
6. தெவரம்முல்ல சந்தி
7. மில்லவான சந்தி
8. கொப்பேவெஹெர சந்தி
9. 7 ஆம் கட்டை சந்தி மாதிரிபொல
10. கொஸ்வத்த சந்தி
11. அக்குரம்பொட சந்தி
12. உதுரு சந்தி
13. நாகஹபொல சந்தி
14. அலுத்தம சந்தி
15. கொஹொலான்வல சந்தி
16. பல்தெனிய சந்தி

இரண்டாவது அட்டவணை

வாடகை வாகனங்கள் நிறுத்தும் விடயமாக அனுமதிப்பத்திரம் பெறுவதற்கான விண்ணப்பப்படிவம்

1. வாகன சொந்தக்காரரின் பெயர் :-----.
2. வதிவிட விலாசம் :-----.
3. தேசிய அடையாள அட்டை இலக்கம் :-----.
4. வாகன இலக்கம் :-----.

5. வாகனத்தின் வகை :-----.
6. வாகனம் செலுத்தும் வரி அனுமதிப்பத்திரத்தின் இலக்கம் :-----.
7. காப்புறுதிச் சான்றிதழ் இலக்கம் :-----.
- செல்லுபடியாகும் காலம் :-----.
8. சாரதியின் பெயர் :-----.
- விலாசம் :-----.
9. வாகனம் பயன்படுத்துவதற்கான காரணம் :-----.
10. வாகனம் நிறுத்துவதற்கு குறிக்கப்பட்டுள்ள இடம் :-----.
11. அனுமதிப்பத்திரம் தேவைப்படும் வருடம் :-----.

என்னால் மேற்குறிப்பிடப்பட்டுள்ள விபரங்கள் உண்மையானதென்றும், சரியானதென்றும், அனுமதிப்பத்திரம் பெறுவதற்காக தான் தகுதிபெறுமிடத்து, அனுமதிப்பத்திரத்திற்காக ஏற்பாடு செய்துள்ள ஒப்பந்த விதிமுறைகளுக்கும் சபை மூலம் காலத்திற்குக் காலம் ஏற்படுத்தும் விதிமுறைகளுக்கு இணங்கி செயற்படுவேன் என்றும் உறுதியளிக்கின்றேன்.

.....
கையொப்பம்.

விண்ணப்பதாரியின் பெயர் :-----.
திகதி :-----.

8-898/2